



“ మధురమైన పిల్లలారా - మీరు స్మృతిలో ఉండే పురుషార్థము తప్పకుండా చేయాలి.

ఎందుకంటే స్మృతి బలము ద్వారానే మీరు వికర్మాజీతులుగా అవుతారు ”

**ప్రశ్న:-** ఏ ఆలోచన వస్తే పురుషార్థములో క్రింద పడ్డారు? ఈశ్వరీయ సేవాధారులైన పిల్లలు ఏ సేవ చేస్తూ ఉంటారు ?

**జవాబు:-** చాలామంది పిల్లలు ఇంకా చాలా సమయముంది, పురుషార్థము తర్వాత చేసుకుంటాములే అనుకుంటారు కానీ మృత్యువు చెప్పిరాదు. రేపు రేపు అంటూ మరణిస్తారు. అందువలన ఇంకా చాలా సంవత్సరాలుంది. చివర్లో గ్యాలప్ చేస్తామని అనుకోకండి. ఈ ఆలోచన ఇంకా క్రింద పడేస్తుంది. వీలైనంత ఎక్కువగా స్మృతిలో ఉండు పురుషార్థము చేయండి. శ్రీమతముననుసరించి మీ కళ్యాణము చేసుకుంటూ ఉండండి. ఆత్మిక, ఈశ్వరీయ సేవాధారులైన పిల్లలు ఆత్మలను కాపాడేందుకు, పతితులను పావనంగా చేయు సేవ చేస్తూ ఉంటారు.

**పాట :-** ఓం నమః శివాయ.....

ఓంశాంతి. నిరాకార తండ్రి సాకారము లేకుండా ఏ పనీ చేయలేరని, పాత్రను అభినయించలేరని పిల్లలకు అర్థము చేయించబడింది. ఆత్మల తండ్రి వచ్చి బ్రహ్మ ద్వారా ఆత్మిక పిల్లలకు అర్థము చేయిస్తున్నారు. యోగబలము ద్వారానే పిల్లలు సతోప్రధానంగా అవ్వాలి. మళ్ళీ సతోప్రధాన విశ్వానికి యజమానులుగా అవ్వాలి. ఇది పిల్లల బుద్ధిలో ఉంది. కల్ప-కల్పము తండ్రి వచ్చి రాజయోగము నేర్పిస్తారు. బ్రహ్మ ద్వారా వచ్చి ఆది సనాతన దేవీ దేవతా ధర్మాన్ని స్థాపన చేస్తారు అనగా మనుష్యులను దేవతలుగా చేస్తారు. దేవీ దేవతలుగా ఉన్న మనుష్యులు, ఇప్పుడు పతిత శూద్రులుగా అయ్యారు. భారతదేశము పారసపురముగా ఉన్నప్పుడు పవిత్రత, సుఖ-శాంతులు మొదలైనవన్నీ ఉండేవి. ఇది 5 వేల సంవత్సరాల మాట. తండ్రి కూర్చోని ఖచ్చితంగా లెక్క చెప్పున్నారు. వారి కంటే ఉన్నతులెవ్వరూ లేరు. ఈ సృష్టి వృక్షమునే కల్పవృక్షము అని అంటారు. దీని ఆదిమధ్యాంతాల రహస్యము ఒక్క తండ్రి మాత్రమే తెలుపగలరు. భారతదేశంలో ఉన్న దేవీదేవతా ధర్మమిప్పుడు లోపించిపోయింది. దేవీదేవతా ధర్మమైతే ఇప్పుడు లేనే లేదు. కానీ దేవతల చిత్రాలున్నాయి. ఇది భారతవాసులకు తెలుసు, సత్యయుగంలో లక్ష్మీనారాయణుల రాజ్యముండేది. శాస్త్రాలలో కృష్ణుని ద్వాపర యుగంలోకి తీసుకెళ్లి తప్పు చేశారు. తండ్రి స్వయంగా వచ్చి మర్చిపోయిన వారికి దారి చూపిస్తున్నారు. దారి చూపేవారు వచ్చినప్పుడు ఆత్మలన్నీ ముక్తిధామంలోకి వెళ్లిపోతాయి. అందుకే వారిని సర్వుల సద్గతిదాత అని అంటారు. రచయిత ఒక్కరే. సృష్టి కూడా ఒక్కటే ఉంటుంది. ప్రపంచ చరిత్ర-భూగోళము కూడా ఒక్కటే. అది లిపిట్ అవుతూ ఉంటుంది. సత్య, త్రేతా, ద్వాపర-కలియుగాలు తర్వాత మళ్ళీ సంగమ యుగము వస్తుంది. కలియుగంలో పతితులున్నారు. సత్యయుగంలో పవిత్రులుంటారు. సత్యయుగము వస్తే కలియుగము తప్పకుండా వినాశనమౌతుంది. వినాశనానికి ముందు స్థాపన జరుగుతుంది. సత్యయుగంలో స్థాపన జరగదు. భగవంతుడు పతిత ప్రపంచంలోనే వస్తారు.

సత్యయుగము పావన ప్రపంచము. పతిత ప్రపంచాన్ని పావనంగా చేసేందుకు భగవంతుడు రావలసి వస్తుంది. ఇప్పుడు తండ్రి అతిసహజమైన యుక్తి తెలుపుతున్నారు. దేహ సంబంధాలన్నీ వదిలి



దేహి-అభిమానులుగా అయి తండ్రిని స్మృతి చేయండి. ఎవరో ఒకరు పతిత పావనులున్నారు కదా. భక్తులకు ఫలితాన్ని ఇచ్చువారు భగవంతుడు ఒక్కరే. భక్తులకు జ్ఞానమునిస్తారు. పతిత ప్రపంచంలో స్వయంగా జ్ఞానసాగరులే పావనంగా చేసేందుకు వస్తారు. యోగము ద్వారా పావనమౌతారు. తండ్రి తప్ప ఇతరులెవ్వరూ పావనంగా చేయలేరు. ఈ విషయాలన్నీ ఇతరులకు అర్థము చేయించేందుకు బుద్ధిలో స్థిరపరుస్తారు. ఇంటింటికి సందేశమివ్వాలి. అలాగని భగవంతుడు వచ్చారని నేరుగా చెప్పరాదు. చాలా యుక్తిగా చెప్పాలి. ఆయన తండ్రి కదా అని చెప్పండి. ఒక్కరేమో లౌకిక తండ్రి, రెండవ వారు పారలౌకిక తండ్రి. దుఃఖ సమయంలో పారలౌకిక తండ్రినే స్మృతి చేస్తారు. సుఖధామంలో ఎవ్వరూ స్మృతి చేయరు. సత్త్వయుగంలో లక్ష్మీనారాయణ రాజ్యంలో సుఖమే సుఖముండేది. పవిత్రత, సుఖ-శాంతులుండేవి. తండ్రి వారసత్వము లభించినందున అక్కడ ఎందుకు పిలుస్తారు? సుఖంగా ఉన్నామని ఆత్మకు తెలుస్తుంది. అక్కడ సుఖమే సుఖముంటుందని ఎవరైనా చెప్పారు. తండ్రి ఈ సృష్టిని దుఃఖించేందుకు రచించలేదు. ఇది తయారైన ద్రామా. చివర్లో పాత్ర చేసేవారు 2-4 జన్మలు తీసుకుంటారు, మిగిలిన సమయంలో వారు తప్పకుండా శాంతిధామంలో ఉంటారు. అంతేకాని ద్రామాలోకి రానే రాననే మాటే లేదు. అందరూ ద్రామాలోనికి రావలసిందే. 1-2 జన్మలైనా తప్పకుండా తీసుకుంటారు, మిగిలిన సమయమంతా మోక్షంలో ఉంటారు. ఆత్మ పాత్రధారి కదా. కొంతమందికి ఉన్నతమైన పాత్ర, కొంతమందికి తక్కువగా లభిస్తుంది, ఇది కూడా మీరు ఇప్పుడే తెలుసుకున్నారు. ఈశ్వరుని అంత్యము ఎవ్వరికీ తెలియదని గాయనముంది. తండ్రి స్వయంగా వచ్చి రచయిత, రచనల ఆదిమధ్యాంతాలను తెలుపుతారు. రచయిత స్వయంగా వచ్చినంత వరకు రచయిత, రచనల గురించి తెలుసుకోలేరు. తండ్రి వచ్చి ఈ విషయాలన్నీ తెలుపుతారు - నేను సాధారణ శరీరంలో ప్రవేశిస్తాను. నేను ఎవరిలో ప్రవేశిస్తానో అతనికి అతని జన్మల గురించి తెలియదు. అతనికి 84 జన్మల కథను వినిపిస్తాను. ఎవరి పాత్రలోనూ మార్పు ఉండదు. ఇది తయారైన ద్రామా. ఇది కూడా ఎవరి బుద్ధిలోనూ కూర్చోదు. పవిత్రంగా ఉండి అర్థము చేసుకుంటే బుద్ధిలో కూర్చుంటుంది. మంచి లీతిగా అర్థము చేసుకునేందుకే 7 రోజుల భట్టి ఉంది. భాగవతము మొదలైనవి కూడా 7 రోజులు(సప్తాహము) జరుగుతుంది. ఇక్కడ కూడా కనీసం 7 రోజులు లేకుంటే ఎవ్వరూ అర్థము చేసుకోలేరు. కొంతమంది బాగా అర్థము చేసుకుంటారు, కొంతమంది 7 రోజులు విన్నా ఏ మాత్రము అర్థము చేసుకోరు, బుద్ధిలో కూర్చోదు. మేము 7 రోజులు వచ్చాము కానీ మా బుద్ధిలో ఏమీ కూర్చోలేదు అని అంటారు. ఉన్నత పదవి పొందలేని వారి బుద్ధిలో కూర్చోదు. అయినా వారి కళ్యాణమైనట్లే కదా. ఇటువంటివారు ప్రజలుగా అవుతారు. రాజ్యభాగ్యము తీసుకోవాలంటే గుప్తంగా శ్రమ చేయాలి. తండ్రిని స్మృతి చేయడం వల్లనే వికర్మలు వినాశనమౌతాయి. మీరు చేయండి, చేయకపోండి కానీ ఇది తండ్రి ఆదేశము. ప్రియమైన వస్తువును గుర్తు చేసుకుంటారు కదా. భక్తిమార్గంలో కూడా ఓ పతితపావనా! రండి అని పిలుస్తారు కదా. ఇప్పుడు వారు లభించారు. వారంటున్నారు - నన్ను స్మృతి చేస్తే మలినాలు పదిలిపోతాయి. చక్రవర్తి పదవి దొరకడం సులభం కాదు. కొంత శ్రమ చేయాలి కదా. స్మృతి చేయడంలోనే శ్రమ ఉంది. ముఖ్యమైనది స్మృతియాత్ర. చాలా స్మృతి చేసేవారు కర్మాతీత స్థితిని పొందుతారు. స్మృతి పూర్తిగా చేయకుంటే వికర్మలు వినాశనమవ్వవు. యోగబలము ద్వారానే వికర్మాజీతులుగా అవ్వాలి. ఇంతకుముందు కూడా వికర్మలను జయించారు. లక్ష్మీనారాయణులు ఇంత పవిత్రంగా ఎలా అయ్యారు? అది కూడా కలియుగ అంత్యములో ఎవ్వరూ పవిత్రంగా లేనప్పుడు.

ఇందులో అయితే స్వప్నంగా ఉంది. ఇప్పుడు గీతా జ్ఞాన అధ్యాయము లిపీట్ అవుతూ ఉంది. శివభగవానువాచ - పారపాట్లు అయితే జరుగుతూనే ఉంటాయి కదా. ఆ తండ్రి వచ్చి తప్పులు లేకుండా చేస్తారు. భారతదేశంలోని శాస్త్రాలన్నీ భక్తి మార్గానికి చెందినవి. నేను చెప్పిన విషయాలు ఇతరులెవ్వరికీ తెలియదు. ఎవరికి చెప్పినానో వారు పదవిని పొందుకున్నారు. 21 జన్మలకు ప్రాలభాన్ని పొందుకున్నారు. మళ్ళీ జ్ఞానము ప్రాయ: లోపమైపోతుంది. మీరే చక్రమంతా తిరిగి వచ్చారు. కల్వక్రితం ఎవరు విన్నారో వారే వస్తారు. మనమిప్పుడు మనుష్యులను దేవతలుగా చేసే అంటు కడ్డున్నామని మీకు తెలుసు. ఇది దైవ వ్యక్తపు అంటు. వారు ఆ వ్యక్తాలకు చాలా అంటు కడుతూ ఉంటారు. తండ్రి వచ్చి తేడా తెలుపుతున్నారు. తండ్రి దైవ పుష్టాల మొక్కలకు అంటు కడ్డారు. వారు అడవి మొక్కలకు అంటు కడ్డారు. కొరవులేం చేశారో, పొండవులేం చేశారో మీరు చూపిస్తారు. వారి ప్లాను ఏది? మీ ప్లాను ఏది? జానాభా వృద్ధి అవ్వరాదని వారు ప్లాను చేస్తారు. జనాభా వృద్ధి అవ్వకుండా కుటుంబ నియంత్రణ చేయమంటారు. దానికై వారు కృషి చేస్తూ ఉంటారు. తండ్రి చాలా మంచి విషయము తెలుపుతారు. అనేక ధర్మాలు వినాశనమవుతాయి, ఒకే ఒక దేవదేవతా ధర్మాన్ని స్థాపన చేస్తారు. సత్తయుగంలో ఒకే ఆదిసనాతన దేవదేవతా ధర్మ కుటుంబాలే ఉండేవి. ఇన్ని కుటుంబాలు లేనే లేవు. భారతదేశంలో ఎన్ని వంశాలున్నాయి! గుజరాతి, మహారాష్ట్ర.... వాస్తవంలో భారతీయులందరికీ ఒకే ఫ్యామిలీ ఉండాలి. చాలా ఫ్యామిలీలు ఉంటే పరస్పరంలో తప్పకుండా గలాటాలుంటాయి. తర్వాత అంత: కలహాలు జరుగుతాయి. ఒకే ఫ్యామిలీలోనే అంత: కలహాలు వస్తాయి. క్రైస్తవులందరినీ ఒకే ఫ్యామిలీ కదా. వారిలో కూడా పరస్పరము అంత: కలహాలు ఏర్పడ్డాయి. పరస్పరము ఇద్దరు నోదరులు కూడా కలిసి ఉండరు. నీరు కూడా భాగాలుగా చేసి పంచుకుంటారు. సిక్కు ధర్మమువారు మా సిక్కులకు ఎక్కువ సుఖమివ్వాలని అనుకుంటారు. మోహముంటే తల బాదుకుంటూ ఉంటారు. అంతిమ సమయంలో మళ్ళీ అంత: కలహాలు, మత కలహాలు అన్నీ జరుగుతాయి. పరస్పరము పోట్లాడుకుంటారు. వినాశనము జరిగే తీరాలి. లెక్కలేనన్ని బాంబులు తయారుచేస్తూ ఉంటారు. పెద్ద యుద్ధము జరిగినప్పుడు రెండు బాంబులు మాత్రమే వేశారు. ఇప్పుడు లెక్కలేనన్ని బాంబులు తయారుచేశారు. ఇవన్నీ అర్థము చేసుకోవలసిన విషయాలు కదా. ఈ యుద్ధమే మనము అనుకున్న మహాభారత యుద్ధమని తెలపాలి. ఈ యుద్ధాన్ని ఆపకుంటే ప్రపంచమంతటికీ అగ్ని తగుల్కుంటుందని గొప్ప-గొప్పవారు అంటున్నారు. అగ్ని తప్పకుండా అంటుకోవాల్సిందేనని మీకు తెలుసు. తండ్రి ఆదిసనాతన దేవదేవతా ధర్మాన్ని స్థాపన చేస్తున్నారు. సత్తయుగము కొరకే రాజయోగము. ఇప్పుడు ఆ దేవదేవతా ధర్మము లోపించి పోయింది. చిత్రాలు కూడా తయారుచేశారు. తండ్రి అంటున్నారు - కల్వక్రితము వలె రావలసిన విఘ్నాలు రానే వస్తాయి. ఎప్పుడు వస్తాయో తెలియనే తెలియదు. కల్వక్రితము కూడా ఇలాగే జరిగి ఉంటుందని అర్థము చేయిస్తారు. ఇది తయారైన డ్రామా. డ్రామాలో మనము బంధింపబడి ఉన్నాము. స్మృతియాత్రను మర్చిపోరాదు. దీనిని పరీక్ష అని అంటారు. స్మృతియాత్రలో స్థిరంగా ఉండలేరు, అలసిపోతారు. పాట ఉంది కదా రాత్రి ప్రయాణికుడా!.... దీని అర్థము ఎవ్వరూ తెలుసుకోరు. ఇది స్మృతియాత్ర ఈ యాత్ర ద్వారా రాత్రి పూర్తి అయ్యి పగలు వచ్చేస్తుంది. అర్థకల్పము పూర్తి అవ్వగానే మళ్ళీ సుఖము ప్రారంభమవుతుంది. మన్వనాభవ అర్థమును కూడా తండ్రి తెలియజేశారు. కానీ

గీతలో కృష్ణుని పేరు వేసినందున ఆ శక్తి లేదు. ఇప్పుడు అందరి కళ్యాణము జరుగుతుంది అనగా మనము మనుష్యులందరి కళ్యాణము చేస్తున్నాము. ముఖ్యంగా భారతదేశాన్ని మరియు



ప్రపంచమంతటినీ మనము శ్రీమతమును అనుసరించి అందరికీ కళ్యాణము చేస్తున్నాము. కళ్యాణకారులుగా అయ్యేవారికే వారసత్వము కూడా లభిస్తుంది. స్మృతియాత్ర చేయకుంటే కళ్యాణము జరగదు.

ఇప్పుడు మీకు అర్థం చేయిస్తున్నారు - వారు అనంతమైన తండ్రి. తండ్రి నుండి వారసత్వము లభించింది. భారతీయులే 84 జన్మలు తీసుకున్నారు. పునర్జన్మల లెక్కచారము కూడా ఉంది. 84 జన్మలు ఎవరు తీసుకుంటారో ఎవ్వరికీ తెలియదు. వారి వారి శ్లోకాలు మొదలైనవి తయారు చేసి వినిపిస్తూ ఉంటారు. ఒకే గీతకు అనేక వ్యాఖ్యానాలు వ్రాసేస్తారు. గీత కంటే భాగవతాన్ని పెద్దదిగా చేసేవారు. గీతలో జ్ఞానముంది, భాగవతంలో జీవిత కథ ఉంది. వాస్తవానికి గీత పెద్దదిగా ఉండాలి. తండ్రి జ్ఞానసాగరులు. వారి జ్ఞానము కొనసాగుతూనే ఉంటుంది. ఆ గీతను అర్థగంటలో పూర్తిగా చదివేస్తారు. ఇప్పుడు మీరు వ్రాస్తూ ఉన్నారు. జ్ఞానము వింటూనే వస్తున్నారు. రోజులు గడిచే కొలది మీ వద్దకు వస్తునే ఉంటారు. నెమ్మది నెమ్మదిగా వస్తారు. ఇప్పుడే గొప్ప - గొప్ప రాజులు మొదలైనవారు వస్తే ఆలస్యముండదు. వెంటనే శబ్దము వ్యాపిస్తుంది. కావున యుక్తిగా, చాలా నెమ్మదిగా జరుగుతూ ఉంటుంది. ఇది గుప్త జ్ఞానము. వీరు ఏం చేస్తున్నారో ఎవ్వరికీ తెలియదు. రావణునితో మీరు ఎలా యుద్ధము చేస్తారో మీకు మాత్రమే తెలుసు, ఇతరులెవ్వరికీ తెలియదు. భగవానువాచ - మీరు సతోప్రధానంగా అయ్యేందుకు నన్ను స్మృతి చేస్తే పాపాలు నశిస్తాయి. పవిత్రమైనప్పుడే వెంట తీసుకెళ్ళాను. జీవన్ముక్తి అందరికీ లభిస్తుంది. రావణరాజ్యము నుండి ముక్తి పొందుతారు. మేము శివశక్తి బ్రహ్మకుమార-కుమారీలము శ్రేష్ఠాచార ప్రపంచాన్ని స్థాపన చేస్తాము, శివశక్తులము అని కూడా వ్రాసుకుంటారు. పరమపిత పరమాత్మ శ్రీమతానుసారము 5 వేల సంవత్సరాల క్రితము వలె నూతన ప్రపంచాన్ని స్థాపన చేస్తున్నారు. 5 వేల సంవత్సరాల క్రితము శ్రేష్ఠాచార ప్రపంచముండేది. ఇది బుద్ధిలో కూర్చోబెట్టాలి. ముఖ్యమైన పాయింట్లు బుద్ధిలో ధారణ అవుతే, అప్పుడు స్మృతియాత్రలో ఉంటారు. రాతిబుద్ధి కదా. ఇంకా సమయముందని తర్వాత పురుషార్థము చేసుకుంటామని కొంతమంది అనుకుంటారు. కానీ మృత్యువు ఎప్పుడు వచ్చేది ఎవ్వరూ చెప్పలేరు. రేపు చనిపోతే రేపు - రేపు అంటూ మరణిస్తారు. పురుషార్థము చేయలేరు. అందువలన ఇంకా చాలా సంవత్సరాలుంది, చివర్లో గ్యాలప్ చేస్తామని అనుకోకండి. ఈ ఆలోచన ఇంకా క్రింద పడేస్తుంది. వీలైనంత ఎక్కువగా పురుషార్థము చేస్తూ ఉండండి. శ్రీమతముననుసరించి ప్రతి ఒక్కరు తమ తమ కళ్యాణము చేసుకోవాలి. మీరు చెక్ చేసుకోవాలి. నేను తండ్రిని ఎంత స్మృతి చేస్తున్నాను, తండ్రి సేవ ఎంత చేస్తున్నాను? మీరు ఆత్మిక ఈశ్వరీయ సేవాధారులు కదా. మీరు ఆత్మలను రక్షిస్తారు. ఆత్మ పతితము నుండి పావనమయ్యేందుకు యుక్తులు తెలుపుతారు. ప్రపంచంలో చెడ్డవారు, మంచివారు ఉండనే ఉంటారు. ఎవరి పాత్ర వారు చేస్తూ ఉంటారు. ఇది అనంతమైన విషయము. ముఖ్యమైన కొమ్మలు-రెమ్మలనే లెక్కిస్తారు. ఆకులైతే అనేకమున్నాయి. తండ్రి అర్థం చేయిస్తున్నారు - పిల్లలూ, కృషి చేయండి. అందరికీ తండ్రి పరిచయముగిస్తే, బుద్ధియోగము తండ్రితో కలుస్తుంది. తండ్రి పిల్లలందరికీ చెప్తున్నారు - పవిత్రమౌతే ముక్తిధామానికి వెళ్లిపోతారు. మహాభారత యుద్ధము ద్వారా ఏం జరుగుతుందో ఎవ్వరికీ తెలియదు. ఈ జ్ఞాన యజ్ఞము రచింపబడింది. ఎందుకంటే నూతన

ప్రపంచము అవ్వాలి. మన యజ్ఞము పూర్తి అవుతూనే సర్వమూ ఈ యజ్ఞములో స్వాహా అవుతుంది. మంచిది.

మధురీతి మధురమైన అపురూపమైన పిల్లలకు హిత - పిత, హిందీదేల ప్రయత్నములు మరియు  
గుడ్వార్నింగ్ ఆత్మిక పిల్లలకు ఆత్మిక తండ్రి సమస్తే.

ధారణ కోరిక ముఖ్య సారము :-

1. ఇది తయారైన డ్రామా, అందువలన విఘ్నాల వలన గాభరా పడరాదు. విఘ్నాలలో స్పృతియాత్ర మర్చిపోరాదు, స్పృతియాత్ర ఎప్పుడూ నిల్చిపోకుండా గమనముంచాలి.
2. పారలౌకిక తండ్రి పరిచయాన్ని అందరికీ ఇస్తూ, పావనంగా తయారయ్యేందుకు యుక్తిని తెలపాలి. ధైర్య వ్యక్తము యొక్క అంటు కట్టాలి.

**వరదానము :- “ అన్ని బాధ్యతల భారాన్ని తండ్రికిచ్చి సదా ఉన్నతిని  
చేసుకునే సహజయోగి భవ ”**

ఏ పిల్లలైతే తండ్రి కార్యాన్ని సంపన్నం చేసే బాధ్యత తీసుకునే సంకల్పం చేస్తారో వారికి తండ్రి కూడా అంత సహయోగం చేస్తారు. కేవలం మీ వద్ద ఉన్న వ్యర్థమనే భారాన్ని తండ్రిపై వదిలేయండి. తండ్రివారిగా అయి తండ్రిపై బాధ్యతల భారాన్ని వదిలేస్తే సఫలత కూడా ఎక్కువగా ఉంటుంది అంతేకాక ఉన్నతి కూడా సహజంగా జరుగుతుంది. ఎందుకు, ఏమి అనే ప్రశ్నల నుండి ముక్తలుగా ఉండండి, విశేషంగా ఫుల్స్టాప్ స్థితి ఉంటే సహజయోగులుగా అయి అతీంద్రియ సుఖాన్ని అనుభవం చేస్తూ ఉంటారు.

**స్లోగన్ :- “ మనసు మరియు బుద్ధిలో నిజాయితీగా ఉంటే తండ్రి మరియు  
పరివారానికి విశ్వాసపాత్రలుగా అవుతారు. ”**